



HAL KIRKOP

MINUTI

Laqgħa tal-Kunsill Lokali Hal Kirkop

Id-Disa' LEGISLATURA

Laqgħa Nru. 10/2020/09

Data tal-laqgħa: 12 ta' Frar, 2020

Il-Kunsill Lokali ta' Hal Kirkop iltaqa' fl-Uffiċċju Amministrattiv tiegħu li jinsab fl-indirizz 31, Triq San Benedittu, Hal Kirkop, fit-15:10hrs.

Preżenti:

Terence Agius	<i>Kunsillier</i>
John Luke Cassar	<i>Kunsillier</i>
Joseph Schembri	<i>Kunsillier</i>
Cody Galea	<i>Kunsillier</i>
Ritienne Caruana	<i>Kunsillier</i>

Assenti b'apoloġija (Skont Ordni Permanenti 14A [3])

Francesca Tabone ***Ambaxxatriċi taż-Żgħażaġh***

Uffiċjal Preżenti:

Antonia Demicoli ***Segretarju Eżekuttiv***

MINUTI

Is-Sindku Terence Agius ippreseda l-laqgħa.

10.1 Qari tal-ittri ta' apologiji

- 10.1.1 Is-Segretarju Eżekuttiv qalet li ma kienx hemm ittri ta' apologiji x'jinqraw, minħabba li l-Kunsilliera kollha kienu prezenti għal din il-laqgħa.
- 10.1.2 Is-Segretarju Eżekuttiv infurmat lill-Kunsill li l-Ambaxxatriċi taż-Żgħażaġh Francesca Tabone ma setgħetx tattendi għal din il-laqgħa.

10.2 Kunsiderazzjoni u Approvazzjoni tal-Minuti Nru. 09

- 10.2.1 Is-Segretarju Eżekuttiv ressqet il-minuti tal-laqgħa numru 09 li kienu meqjusa moqrija. Wara proposta mill-Kunsillier Cody Galea, li kienet issekondata mill-Viċi Sindku Joseph Schembri dawn il-minuti kienu approvati u għaddew biex jiġu ffirmati mis-Sindku u mis-Segretarju Eżekuttiv.

10.3 Komunikazzjoni mis-Sindku

- 10.3.1 Is-Sindku Terence Agius informa lill-Kunsilliera prezenti li żewġ assi tal-Kunsill kienet gratilhom il-ħsara u peress li kienu antiki *t-technicians* kienu qalulna li ma kienx vijabli li dawn jissewwew.
- 10.3.1.1 Apparti hekk il-Kunsill kien ser ineħhi wkoll żewġ skrivaniji u 5 sigġijiet (*typist chairs*) minħabba li ma kienux għadhom tajbin. Għaldaqstant iċ-ċaqliq fl-assi tal-Kunsill kien kif ġej –

- *Hitachi Air Conditioner* (Uffiċċju tal-Iskrivani) - ser isir *disposal* tiegħu;
- *Americool Air Conditioner* (Uffiċċju tas-Segretarju Eżekuttiv) – ser isir *disposal* tiegħu;
- *Żewġ skrivaniji (Mayor's Office/Executive Office)* - ser isir *disposal* tagħhom; u
- *Hames sigġijiet (typist chairs)* - ser isir *disposal* tagħhom.

10.3.1.2 Għaldaqstant is-Sindku Terence Agius ressaq mozzjoni biex jiġi approvat it-tneħħija ta' dawn l-assi mill-kotba tal-Kunsill, liema mozzjoni giet issekondata mill-Kunsillier John Luke Cassar, bi qbil unanimu mill-Kunsilliera kollha preżenti.

10.3.2 Is-Sindku Terence Agius informa lill-Kunsilliera preżenti li l-Kunsill kien irċieva l-Istqarrijiet Finanzjarji tar-Raba' kwart tas-sena 2019. Dan ir-rapport gie diskuss mill-Kunsilliera preżenti u juri li l-Kunsill għalaq ir-raba' kwart b'sitwazzjoni finanzjarja tajba.

10.3.2.1 Għaldaqstant, il-Viċi Sindku Joseph Schembri ressaq mozzjoni biex l-Istqarrijiet Finanzjarji tar-Raba' Kwart tas-sena 2019 jiġu approvati, liema mozzjoni giet issekondata mill-Kunsillier Cody Galea, bi qbil unanimu mill-Kunsilliera kollha preżenti.

10.3.3 Is-Sindku Terence Agius informa lill-Kunsilliera preżenti li l-Kunsill irċieva Ċirkulari Nru. SPI1/2020 rigward il-Korsijiet Lifelong Learning 2020/2021.

10.3.3.1 Is-Sindku Terence Agius qal li r-Regjun Nofsinhar lest li jagħti wkoll €1000 bħala għajnuna għal dawn il-korsijiet, apparti l-€1000 minn naħa tad-Dipartiment għat-Tagħlim tul il-Hajja.

10.3.3.2 Il-Kunsilliera ddiskutew din iċ-Ċirkulari u kien hemm qbil li jekk il-ħaddiema tal-Kunsill huma lesti li joqgħodu *overtime* darba fil-gimgha biex jieħdu ħsieb jifthi u jagħlqu s-Sala tal-Kunsill, biex isiru dawn il-korsijiet, il-Kunsill kellu japplika biex isir il-kors tal-Ganutell.

10.3.4 Is-Sindku Terence Agius informa lill-Kunsilliera preżenti li l-Kunsill irċieva *email* mill-Calypso Radio rigward stedina għall-programm li kien qed isir fuq dan l-istazzjon.

- 10.3.4.1 Il-Kunsilliera ddiskutew din il-korrispondenza u qablu li ghalissa ma kienux interessati li jieħdu sehem f’dan il-programm.
- 10.3.5 Is-Sindku Terence Agius informa lill-Kunsilliera prezenti rigward il-*pageant* tal-passjoni li l-Kunsill kien ser jagħmel flimkien mal-Kirkop Pageant Group.
- 10.3.5.1 Is-Sindku qal li d-dati magħżula huma nhar it-Tnejn, 30 ta’ Marzu, 2020 fit-20:00hrs u nhar it-Tlieta, 31 ta’ Marzu, 2020 fis-19:00hrs.
- 10.3.5.2 Is-Sindku qal li fir-rigward tal-preparamenti u stimi kien miexi kollox skont kif kien diskuss fil-laqgħa li saret mal-Kirkop Pageant Group.
- 10.3.6 Is-Sindku Terence Agius informa lill-Kunsilliera prezenti li l-Kunsill kien għamel laqgħa mal-Kunsill Skolastiku rigward attivitajiet li l-Kunsill jixtieq jagħmel mal-Iskola.
- 10.3.6.1 Is-Sindku talab lill-Kunsillier Cody Galea biex jispjega aktar x’għie diskuss waqt din il-laqgħa.
- 10.3.6.2 Il-Kunsillier Cody Galea qal li l-Kap tal-Iskiola tixtieq li jkollha pjan għal sena li jinkludi l-attivitajiet li għandu f’moħħu li jagħmel il-Kunsill. Dan biex tkun tista’ tagħti s-sehem tagħha mal-Kunsill.
- 10.3.6.3 Il-Kunsillier Galea kompli jgħid li l-Kunsill Skolastiku ser ikollu laqgħa mat-tmexxija tal-Iskola fejn ser jigu diskussi dawn l-affarijiet u wara ser jerġgħu jtkellmu magħna.
- 10.3.6.4 Il-Kunsillier Galea qal li waqt il-laqgħa ssemmiet ukoll l-*issue* tal-bollards, li jagħlqu t-triq waqt id-dhul u l-ħruġ tat-tfal mill-iskola, u ta’ min hi r-responsabilità li jagħmilhom.
- 10.3.6.5 Il-Kunsilliera ddiskutew din is-sitwazzjoni u qablu li jistennew *feedback* tal-laqgħa li ser issir bejn il-Kunsill Skolastiku u t-tmexxija tal-iskola u wara tintalab laqgħa mal-Ministru tal-Edukazzjoni biex niddiskutu aħjar din l-*issue*.

- 10.3.7 Is-Sindku Terence Agius informa lill-Kunsilliera prezenti li l-Kunsill irċieva ilmenti li kien hemm diversi serqiet fil-lokalità.
- 10.3.7.1 Il-Kunsilliera ddiskutew din is-sitwazzjoni u gie deċiż li tintbghat *email* lill-Ispettur tal-Pulizija u jiġi kkuppjat il-Ministru u l-Kummissarju. F'din l-email il-Kunsill għandu juri t-tħassib u l-inkwiet tiegħu rigward is-sigurtà u s-serħan il-moħħ tar-residenti Koppin.
- 10.3.7.2 Apparti hekk il-Kunsilliera qablu li jitneħhew is-CCTVs li hemm ma jaħdmux u l-*street furniture* li hemm li m'għadhiex tagħmel sens.
- 10.3.8 Is-Sindku Terence Agius informa lill-Kunsilliera prezenti li l-Kunsill irċieva *email* mingħand il-Malta Air Traffic Services rigward bidla fis-sistema tat-traffiku ta' Triq il-Madonna tad-Dawl.
- 10.3.8.1 Il-Kunsilliera qablu li minħabba l-periklu li kien hemm minħabba s-sigurtà ta' dawk li jmorru fl-*area*, il-Kunsill ma jistax jiehu responsabilità u għaldaqstant se jhalli lill-Malta Air Traffic Services imexxu kif qalu fil-korrispondenza tagħhom. Kien hemm qbil unanimu dwar dan.
- 10.3.9 Is-Sindku Terence Agius informa lill-Kunsilliera prezenti li l-Kunsill irċieva diversi stimi u kien qed imexxi fuq ix-xogħol tal-elettriku, ċaqliq tal-*air conditioner*, ftuħ tal-bieb, suffett u madum għall-*board room* tal-Kunsill u għall-uffiċċju tas-Sindku.
- 10.3.9.1 Il-Kunsilliera raw dawn l-istimi u qablu li jmexxu fuqhom biex ix-xogħol jibqa' għaddej biex ikun lest kemm jista' jkun malajr. Huma talbu lill-Kunsillier John Luke Cassar biex iżomm moniteraġġ fuq ix-xogħol li jkun għaddej.
- 10.3.10 Is-Sindku Terence Agius informa lill-Kunsilliera prezenti li l-Kunsill kellu ħsieb li jorganizza ġurnata Sqallija.
- 10.3.10.1 Il-Kunsilliera ddiskutew dan u kien hemm qbil li din issir f'Ġunju, 2020. Ser ikunu qed jiġu ċċekjati prezzijiet biex ikun jista' jinħareġ programm għal din l-attività.

- 10.3.11 Is-Sindku Terence Agius informa lill-Kunsilliera prezenti li hemm problema kbira bid-dawl ta' Pjazza Żerniq għax dawn qed jinkisru kull darba.
- 10.3.11.1 Is-Sindku qal li hu kien tkellem ma ħaddied biex issir forma tal-ħadid għal kull arblu tad-dawl biex dawn ma jkomplux jinkisru.
- 10.3.11.2 Il-Kunsilliera ddiskutew dan u qablu li jsir dan il-ħadid biex jissewwew.
- 10.3.11.3 Is-Sindku Terence Agius kompla jgħid li apparti hekk kienet qed tfaqqa' l-*ELCB* minħabba n-nida u hemm bżonn naraw li l-latrina ma tibqax tiegħu *s-supply* kif qegħda bħalissa, biex mhux kull darba li taqa' l-*ELCB* il-latrina tispicča fid-dlam.
- 10.3.11.4 Il-Kunsilliera qablu li l-Kunsill ikellem *electrician* biex jiċċekkja x'jista' jsir biex din il-problema tiġi solvuta. Kien hemm qbil unanimu dwar dan.
- 10.3.11.5 Apparti hekk is-Sindku qal li kien qed jinsteraq it-*toilet paper* mil-latrina f'Misraħ iż-Żerniq.
- 10.3.11.6 Il-Kunsilliera ddiskutew din il-materja u gie deċiż li jinxtraw *toilet paper holders* li jissakkru.
- 10.3.12 Is-Sindku Terence Agius informa lill-Kunsilliera prezenti li qed jistenna mingħand ELC u Infrastructure Malta biex jaraw kif se jmexxu rigward ir-roundabout fi Triq l-Industrija k/m Triq San Pietru (hekk kif tohroġ mill-mini ta' Hal Kirkop).
- 10.3.13 Is-Sindku Terence Agius informa lill-Kunsilliera prezenti li l-*billboard* li hemm hdejn il-mina mhux postu hemm għax qed ikerraħ l-entrata ta' Hal Kirkop.
- 10.3.13.1 Il-Kunsilliera ddiskutew din il-materja u gie deċiż li jintbghat rapport lill-Awtorità tal-Ippjanar biex dan il-*billboard* jitneħħa għax huwa bla permess u biex ma jsirx ieħor f'dan il-post fid-dawl tal-proġett li qed isir fid-daħla ta' Hal Kirkop, proġett li jilhaq il-€130,000. Kien hemm qbil unanimu dwar dan.

- 10.3.14 Is-Sindku Terence Agius informa lill-Kunsilliera preżenti li kien iltaqa' ma' ġardinar u talbu stima għall-manutenzjoni ta' *soft area* u ġonna pubbliċi.
- 10.3.14.1 Is-Sindku qal li l-ispejjeż huma kbar ħafna u l-prezz mitlub huwa ferm aktar mill-allokazzjoni li għandu l-Kunsill għal dan ix-xogħol.
- 10.3.14.2 Il-Kunsilliera ddiskutew dan u ġie deċiż li tingieb kwotazzjoni oħra għal dan ix-xogħol u jerggħu jiddiskutu xi miżuri u possibilitajiet oħra li jistgħu jittieħdu dwar dan il-kuntratt.

10.4 Twegibiet għall-Mistoqsijiet tal-Kunsilliera

- 10.4.1 Il-Kunsillier John Luke Cassar issuggerixxa li jsir kalendarju ta' attivitajiet għal matul is-sena u jsir pjan fuqhom. Hu qal li kien diġà beda jaħseb fuq dan il-pjan u jekk jaqblu kien ser iressqu quddiem il-Kunsill fil-laqgħa li jmiss.
- 10.4.1.1 Il-Kunsilliera ddiskutew dan u qablu mal-Kunsillier Cassar. Għaldaqstant il-Kunsillier Cassar ser ikun qed jagħmel abbozz ta' pjan ta' attivitajiet u jressqu quddiem il-Kunsill għall-approvazzjoni.
- 10.4.2 Il-Kunsillier John Luke Cassar staqsa dwar jekk is-sistema tar-rapporti 'Support System' kinetx bdiet taħdem. Is-Segretarju Eżekuttiv qalet li din kienet qegħda fuq trial u kien hemm xi affarijiet li jridu jiġu rrangati.
- 10.4.2.1 Il-Kunsilliera ddiskutew l-andament tax-xogħol li qed isir mill-iskrivani tal-Kunsill u qalu li hemm bżonn ta' aktar attenzjoni biex ix-xogħol rikjest isir f'iqsar ħin.
- 10.4.2.2 Is-Segretarju Eżekuttiv qalet li kienet qed tipprepara *Employee Handbook* għall-impjegati kollha, liema *handbook* ser ikun jinkludi r-responsabilitajiet u l-proċeduri kollha biex il-ħaddiema jkollhom gwida ċara tax-xogħol tagħhom.

- 10.4.3 Il-Viċi Sindku Joseph Schembri staqsa dwar it-tabelli taz-*zebra crossing* ta' Triq l-Industrija. Is-Segretarju Eżekuttiv qalet li dawn ġew ordnati meta ġiet ordnata ż-żebgħa tal-istess *zebra crossing*.
- 10.4.3.1 Is-Sindku Terence Agius talab lis-Segretarju Eżekuttiv biex tibgħat *reminder* lill-Contracts Manager u lill-Koptasin dwar dan ix-xogħol u ninfurmawhom li jekk ix-xogħol ser ikompli jiehū daqstant fit-tul, il-Kunsill ma jkollux triq oħra għajr li jiehū l-passi neċessarji biex jittermina l-kuntratt.
- 10.4.4 Il-Viċi Sindku Joseph Schembri staqsa dwar l-*isleeping police* fi Triq il-Lewżiet.
- 10.4.4.1 Is-Sindku Terence Agius qal li issa l-Kunsill kien ta' żmien biżżejjed u jekk dawn mhux ser jiġu rranġati sal-aħħar ta' Frar 2020 il-Kunsill ser ikollu jittermina l-kuntratt eżistenti, il-kuntrattur ma jithallax u jqabbad kuntrattur ieħor biex jagħmel dan ix-xogħol. Kien hemm qbil unanimu dwar dan.
- 10.4.4.2 Il-Kunsilliera talbu lis-Segretarju Eżekuttiv biex tinforma lill-Perit dwar dan u titlob li ssir laqgħa miegħu u mal-kuntrattur biex jiġu ċċekjati dawn *is-sleeping police* u nimxu minn hemm.
- 10.4.5 Il-Viċi Sindku Joseph Schembri staqsa dwar il-problema bit-tiswija tal-bozoz. Dan għaliex kien hemm bozoz li kienu ilhom irrapurtati u baqgħu ma ġewx irranġati.
- 10.4.5.1 Is-Sindku Terence Agius qal li hemm bżonn niġbdu l-attenzjoni tal-kuntrattur dwar dawn in-nuqqasijiet biex din l-istorja ma terġax tirrepeti ruħha.
- 10.4.5.2 Is-Sindku qal ukoll li ser ikun qed jara x'kuntratturi hawn fis-suq li jagħmlu dan ix-xogħol.
- 10.4.6 Il-Kunsilliera Ritienne Caruana staqsiet dwar is-sistema tad-drenaġġ fi Triq ir-Ramlja.

- 10.4.6.1 Is-Sindku Terence Agius qal li ser jagħmel *follow up* mal-Water Services Corporation biex jara f'hiex wasal dan it-tender. Apparti hekk is-Sindku talab lis-Segretarju Eżekuttiv biex tibgħat ukoll *email* lill-Water Services Corporation.
- 10.4.7 Il-Kunsillier Cody Galea staqsa dwar is-sitwazzjoni ta' Triq Valletta k/m Triq Danny Cremona għax il-karozzi qed jibqgħu heġin sparati.
- 10.4.7.1 Is-Sindku Terence Agius qal li l-Kunsill kien qed jistenna *survey* u pjanti mingħand il-Perit biex ikun jista' jsir pjan ħolistiku tal-*area* kollha.
- 10.4.8 Il-Kunsillier Cody Galea staqsa jekk il-*bus stop* li hemm fi Triq ir-Ramlija tistax tersaq ftit 'il fuq għax tal-linja tagħlaq biċċa minn Triq Danny Cremona jew l-isqaq.
- 10.4.9 Il-Kunsillier Cody Galea staqsa dwar *double yellow lines* fi Triq San Leonardu u jekk kienx hemm approval minn naħa ta' Transport Malta.
- 10.4.9.1 Is-Segretarju Eżekuttiv qalet li sa issa l-Kunsill kien għadu bla risposta mingħand Transport Malta. Ser terġa' tintbġhat *reminder* dwar dan.
- 10.4.9.2 Is-Segretarju Eżekuttiv qalet li l-Kunsill kien qed jipprepara lista ta' tabelli u *road markings* li kien hemm pendenti biex jiġu approvati u oħrajn li ġew approvati u ordnati iżda għadhom ma sarux.
- 10.4.10 Il-Kunsillier Cody Galea staqsa dwar il-fondi mill-GAL Xlokk u meta huwa t-terminu tagħhom biex naraw jekk il-Kunsill jaqbillux japplika jew le.
- 10.4.10.1 Is-Sindku Terence Agius ser ikun qed jiċċekkja mal-GAL Xlokk dwar dan.
- 10.4.11 Il-Viċi Sindku Joseph Schembri staqsa dwar it-tindif pendenti tal-isqaqien u ta' Triq Hal Safi.
- 10.4.11.1 Il-Kunsilliera ddiksutew din il-materja u ġie deċiż li tinbġhat *email* lill-Onor. Ministru Julia Farrugia Portelli biex naraw jekk tistax tghinna dwar dan.

- 10.4.12 Minhabba li kien fadal punti importanti għad-diskussjoni, u peress li kienu għaddew it-tlett siegħat, il-Kunsillier Cody Galea ressaq mozzjoni biex il-ħin tal-laqgħa jizzied, liema mozzjoni giet issekondata mill-Viċi Sindku Joseph Schembri, bi qbil mill-Kunsilliera kollha preżenti. Il-ħin f'dan l-istadju kien it-18:10hrs.

10.5 Rapport tal-Ilmenti

- 10.5.1 Is-Segretarju Eżekuttiv qalet li l-ilmenti li daħlu matul dan ix-xahar, kif jidhru fir-rapport ta' l-ilmenti mibgħut lill-Kunsilliera kollha, ma kellhomx għalfejn jiġu mressqa għall-attenzjoni tal-Kunsill għax kienu lmenti li ħadet ħsiebhom l-amministrazzjoni.

10.6 Kuntratt għall-Ġbir ta' Skart Organiku u Domestiku

- 10.6.1 Is-Sindku Terence Agius qal li t-tender għall-ġbir ta' skart organiku u domestiku kif ġie approvat f'Seduta 9, minuta 9.6.3, għaddielu l-perjodu li fih setgħu isiru l-appelli u għaldaqstant il-kuntratt, mal-offerent li tefa' *c-cheapest compliant tender*, kien ser jiġi ffirmat.

10.7 Servizz ta' Accountant

- 10.7.1 Is-Sindku Terence Agius informa lill-Kunsilliera preżenti li l-*Accountant* tal-Kunsill kienet talbet li tirrevedi l-ħlas għas-servizz tagħha, b'effett mill-1 ta' Jannar 2020.
- 10.7.2 Il-Kunsilliera ddiskutew din iż-żieda u kkonkludew li din hija żieda raġonevoli meta kkumparata mal-prezz tas-suq.
- 10.7.3 Għaldaqstant is-Sindku Terence Agius ressaq mozzjoni biex isir kuntratt mal-*Accountant* bil-ħlas rivedut, liema mozzjoni giet issekondata mill-Kunsillier Cody Galea, bi qbil unanimu mill-Kunsilliera kollha preżenti.

10.8 Kuntratt taċ-Ċentru għall-Anzjani (*Day Centre*)

- 10.8.1 Is-Sindku Terence Agius informa lill-Kunsilliera preżenti li d-Direttorat għall-Anzjanità Attiva u Kura fil-Kommunità kienu talbu xi emendi fuq il-kuntratt taċ-Ċentru għall-Anzjani (*Day Centre*), liema kuntratt kien ġie ffinalizzat u maqbul f'laqgħa numru 9.
- 10.8.2 Il-Kunsilliera ddiskutew dawn l-emendi u ġie deċiż li rigward it-trasport kellhom jitolbu lill-Officer In Charge mid-Day Centre biex jaraw kemm hemm nies interessati li jużaw it-trasport jekk dan jiġi pprovdut. Wara li l-Kunsill ikollu din l-informazzjoni jkunu jistgħu jiddeċiedu ahjar dwar dan.
- 10.8.3 Fir-rigward tar-responsabilità dwar il-konformita tas-sala tal-Kunsill mal-istandards tas-saħħa u sigurtà biex din tintuża bħala Day Centre, il-Kunsilliera qablu li l-Kunsill għandu jitlob lid-Dipartiment tal-Anzjanità Attiva u Kura fil-Kommunità biex minn naħa tagħhom jagħmlu spezzjoni u jagħtuna l-bżonnijiet li hemm biex aħna nkunu konformi. Il-Kunsill imbgħad jara li kollox ikun konformi u li s-sala tilhaq il-livell mitlub skont l-istandards.
- 10.8.4 Kien hemm qbil unanimu dwar dan.

10.9 Allokazzjoni Finanzjarja 2020

- 10.9.1 Is-Sindku Terence Agius informa lill-Kunsilliera preżenti li wara l-kjarifiki li ntalbu mid-Dipartiment tal-Kunsilli Lokali rigward l-Allokazzjoni Finanzjarja għas-sena 2020, id-Dipartiment kien talab li jiltaqa' mas-Segretarju Eżekuttiv biex tiġi diskussa l-allokazzjoni finanzjarja għal-latrina pubblika.
- 10.9.2 Is-Sindku Terence Agius talab lis-Segretarju Eżekuttiv biex tispjega dak li kien ġie diskuss waqt din il-laqgħa.
- 10.9.3 Is-Segretarju Eżekuttiv spjegat li f'din il-laqgħa kien ġie diskuss il-fatt li l-Kunsill ma kien ingħata l-ebda fond għal-latrina. Hi qalet li hija kienet talbet lid-Direttur biex issir revizjoni tal-allokazzjoni tal-Kunsill Lokali Hal Kirkop u dan jingħata fond għall-manutenzjoni u ż-żamma tal-latrina pubblika.

- 10.9.4 Is-Segretarju Eżekuttiv kompliet tgħid li d-Direttur kien talabha l-pjanti u xi ritratti tal-latrina u kien ser jara kif jista' jagħti fond mal-allokkazzjoni tas-sena 2020.
- 10.9.5 Is-Sindku Terence Agius qal li l-Kunsill kien ser jistenna r-risposta tad-Direttur biex wara jiddiskuti kif l-aħjar li jmexxi biex tinħareġ l-offerta għall-ftuħ u għeluq u ż-żamma tal-latrina pubblika f'Misraħ iż-Żerniq.
- 10.9.6 Il-Kunsilliera ddiskutew dan u qablu li l-budget għal din l-offerta għandu jkun skont l-ammont allokat lill-Kunsill għaž-żamma tal-latrina. Kien hemm qbil unanimu dwar dan.

10.10 Kuntratt tal-Klinika ta' Hal Kirkop

- 10.10.1 Is-Sindku Terence Agius qal li meta l-Kunsill preċedenti kien għamel kuntratt mad-Dipartiment tal-Kura Primarja dwar il-bini li jospita l-klinika ta' Hal Kirkop, il-Kunsill ma kien ingħata l-ebda kumpens tal-binja u tal-iskarigġ li għandhom ir-residenti tagħna.
- 10.10.2 Il-Kunsilliera ddiskutew dan u gie deċiż li l-Kunsill jitlob kumpens lid-Dipartiment tal-Kura Primarja.
- 10.10.3 Il-Kunsilliera qablu wkoll li fl-istess korrispondenza jirrimarkaw li fil-Hdud u l-festi pubbliċi u nazzjonali għandu jkun hemm tabib fil-klinika u mhux *nurse* biss.

10.11 Skema 2 – Manutenzjoni fil-komun tal-appartamenti tal-Housing

- 10.11.1 Is-Sindku Terence Agius informa lill-Kunsilliera preżenti li kienu kellmuh mill-Awtorità tad-Djar rigward il-problema ta' Blokka 1, Binja Menhir, Triq San Pietru. Hu qal li kienu infurmawh li kienu lesti li jiġu jiltaqqhu mar-residenti tal-blokka biex jispjegawhom x'kien ġara u għaliex l-ewwel kienu qalulhom li l-Blokka kienet elegibbli għal Skema II u wara infurmawhom li l-Blokka tagħhom ma kinetx elegibbli.

- 10.11.2 Il-Kunsilliera ddiskutew dan u qablu li kien importanti immens li jiġu r-rappreżentanti tal-Awtorità tad-Djar biex jispjegaw eżatt x'għara għax ma kienx sewwa li r-residenti kienu qed iwahħlu fil-Kunsill dwar l-iżball li sar, meta fil-fatt l-iżball kien sar minn naħa tal-Awtorità.

10.12 Kunsiderazzjoni u Approvazzjoni tal-Iskeda ta' Pagamenti

- 10.12.1 Il-lista ta' pagamenti Skeda Nru. 99 kif annessa, ġiet imressqa quddiem il-Kunsill għall-approvazzjoni.
- 10.12.2 Il-Kunsillier Cody Galea ressaq mozzjoni biex il-lista ta' pagamenti Skeda Nru. 99 tiġi approvata, liema mozzjoni ġiet issekondata mill-Viċi Sindku Joseph Schembri, bi qbil unanimu mill-Kunsilliera kollha preżenti.

10.13 Tmiem tal-laqgħa u data tas-seduta li jmiss

- 10.13.1 F'dan il-hin il-Kunsill qabel li jtemm il-laqgħa.
- 10.13.2 Kien hemm qbil li l-laqgħa li jmiss issir nhar l-Erbgħa, 18 ta' Marzu, 2020 fil-3.00 ta' wara nofsinhar.
- 10.13.3 Minhabba li l-hin tal-laqgħa huwa aktar kmieni minn kif jitlob l-Att dwar il-Kunsilli Lokali, Kap 363, Artiklu 43 (3), il-Kunsillier John Luke Cassar ressaq mozzjoni biex il-laqgħat tal-Kunsill jibdew isiru fit-3.00 ta' wara nofsinhar, liema mozzjoni kienet issekondata mill-Viċi Sindku Joseph Schembri bi qbil unanimu mill-Kunsilliera kollha preżenti.
- 10.13.4 Il-laqgħa ntemmet fis-18:45hrs.

(iffirmati)

Terence Agius
Sindku

Antonia Demicoli
Segretarju Eżekuttiv

Data: 18 ta' Marzu, 2020

Mozzjoni Ref: 055/20/9

Mozzjoni:

Biex jiġu approvati l-minuti ta' Seduta Nru. 09.

Proponent
Cody Galea

Sekondant
Joseph Schembri

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 056/20/9

Mozzjoni:

Biex jiġi approvat it-tneħħija ta' dawn l-assi mill-kotba tal-Kunsill -
Hitachi Air Conditioner (Uffiċċju tal-Iskrivani) - ser isir *disposal* tiegħu;
Americool Air Conditioner (Uffiċċju tas-Segretarju Eżekuttiv) - ser isir *disposal* tiegħu;
Żewġ skrivaniji (*Mayor's Office/Executive Office*) - ser isir *disposal* tagħhom; u
Hames sigġijiet (*typist chairs*) - ser isir *disposal* tagħhom.

Proponent
Terence Agius

Sekondant
John Luke Cassar

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 057/20/9

Mozzjoni:

Biex l-Istqarrijiet Finanzjarji tar-Raba' Kwart tas-sena 2019 jigu approvati.

Proponent
Joseph Schembri

Sekondant
Cody Galea

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 058/20/9

Mozzjoni:

Biex il-ħin tal-laqgħa jiżdied peress li kienu għaddew it-tlett siegħat.

Proponent
Cody Galea

Sekondant
Joseph Schembri

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 059/20/9

Mozzjoni:

Biex isir kuntratt mal-*Accountant* bil-ħlas rivedut.

Proponent
Terence Agius

Sekondant
Cody Galea

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 060/20/9

Mozzjoni:

Biex tiġi approvata l-lista ta' pagamenti Skeda Nru. 99.

Proponent
Cody Galea

Sekondant
Joseph Schembri

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv

Mozzjoni Ref: 061/20/9

Mozzjoni:

Biex il-laqgħat tal-Kunsill jibdew isiru fit-3.00 ta' wara nofsinhar.

Proponent
John Luke Cassar

Sekondant
Joseph Schembri

Waslet għand is-Segretarju Eżekuttiv

Data: 12 ta' Frar, 2020

Antonia Demicoli
Segretarju Eżekuttiv